

संक्षिप्त

प्रतिबंधित 22 किलो पॉलीथीन जप्त

मालपुरा (निस) नगरपालिका प्रशासन टोडारगसिंह द्वारा शहरी क्षेत्र में अधिमान चला छापामार कार्यवाही करते हुए 22 किलो प्रतिबंधित पॉलीथीन की जप्ता। पालिका ईओ सुनिल कुमार बैरवा के सुपरविजन में स्वास्थ्य निरीक्षक सिक्ंदर चेडवाल,एसबीएम नीरज मेघवंशी,जमादार राजेश कुमार सहित उनकी टीम ने शहर में अलग-अलग जगह दुकानों पर तलाशी अधिमान चला प्रतिबंधित पॉलीथीन जप्त किये जाने से व्यापारियों में हड़कम्प मच गया। फल सन्धी विक्रेता सहित व्यापारी पॉलीथीन को ईधर-उधर कर कार्यवाही से बचते नजर आये। पालिका द्वारा लम्बे समय बाद चलाये गये इस अधिमान पर लोगों ने अपनी प्रतिक्रिया में कहा कि पॉलीथीन के दुष्प्रभाव से आमजन को बचाने के लिये इस प्रकार के अधिमान वर्षभर ही जारी रखे।

हीरालाल को प्रचार की जिम्मेदारी दी

कोटपूतली, (निस)। लोकसभा चुनाव को लेकर भाजपा चुनाव प्रबंधन समिति के संयोजक ओमकार सिंह लखावत ने ओबीसी मोर्चा के पूर्व प्रदेश महामंत्री एड. हीरालाल रावत को 5 लोकसभा सीटों पर चुनाव प्रचार की जिम्मेदारी सौंपी है। प्राप्त जानकारी के अनुसार रावत जयपुर ग्रामीण समेत अलवर, भरतपुर, झुझुनू व सीकर लोकसभा सीटों पर विजय संकल्प सामाजिक जनसम्मर्क एवं बैठकों का आयोजन कर भाजपा प्रत्याशियों क्रमशः राव राजेन्द्र सिंह, भूपेन्द्र यादव, रामस्वरूप कोली, सुभकरण चौधरी एवं स्वामी सुमेधानंद के समर्थन में चुनाव प्रचार करेंगे।

रघुवीर व कमल प्रभारी नियुक्त

कोटपूतली, (निस)। जयपुर जिला देहात कांग्रेस कमेटी के जिलाध्यक्ष गोपाल लाल मीणा ने लोकसभा चुनाव को लेकर डीसीसी की ओर से विधानसभा प्रचारियों की नियुक्ति की है। मीणा ने कोटपूतली के ग्राम गोरधनुपुरा चौकी निवासी कांग्रेस सेवा दल के जिलाध्यक्ष रघुवीर सिंह यादव को शाहपुरा व ग्राम नारेहडा निवासी का अध्यक्ष एवं पंसस प्रतिनिधि कमल मीणा को विराटनगर विधानसभा का प्रभारी नियुक्त किया है।

सांवत गुर्जर प्रभारी नियुक्त

कोटपूतली, (निस)। राजस्थान प्रदेश कांग्रेस कमेटी के अध्यक्ष गोविन्द सिंह डोटासरा के निर्देशानुसार संगठन महासचिव ललित तुनवाल ने लोकसभा चुनाव को लेकर ग्राम मोलाहेडा निवासी कांग्रेस नेता व पूर्व छात्रसंघ अध्यक्ष सांवत गुर्जर को दौसा लोकसभा की थानागाजी विधानसभा क्षेत्र का प्रभारी नियुक्त किया है। गुर्जर ने इसके लिये पूर्व डिप्टी सीएम सचिन पायलट का आभार जताया है।

उत्कृष्ट कार्य करने वाले विद्यार्थियों को पुरस्कृत किया

चाकसू, (निस)। निमोडिया रोड स्थित अपनत्व फ्यूचर जॉन एकेडमी स्कूल का परीक्षा परिणाम घोषित किया गया। 30 मार्च को आयोजित परीक्षा में कक्षा नर्सरी के आरिज खान, आबिरा खान, अमन मीणा ने प्रथम, द्वितीय एवं तृतीय स्थान प्राप्त किया।

कक्षा एलकेजी की वीरा जांगिड, अर्पित मीना, अहद खान, कक्षा यूकेजी के ध्रुवश सैनी, राजवीर सैनी, राघव शर्मा, कक्षा फर्स्ट के देवांशी शर्मा, अक्षिता, कौशल मीणा, कक्षा सेकंड के श्रेष्ठ दीक्षित, तन्वी गौगम, गीत शर्मा, कक्षा 3 के आयुष प्रजापति, गोरगंभी जांगिड, आराध्या प्रजापति, कक्षा 4 के विक्की चौधरी, अनुष्का शर्मा, युराज बैरवा, कक्षा 6 के अलशिफा पटान, देवेन यादव, प्रशांत प्रजापति, कक्षा 7 के आदित्य मीणा, नीलम, मानवंदर सिंह, कक्षा 9 के नेहा चौधरी, अलीना, मोहित मीणा ने प्रथम, द्वितीय, तृतीय स्थान प्राप्त कर नाम रोशन किया। सभी विद्यार्थियों को मेडल एवं प्रशस्ति पत्र देकर प्रधानाचार्य सुनैना कंवर राजावत द्वारा प्रोत्साहित किया गया। सर्वाधिक उपस्थिति के लिए अक्षिता को संस्थान निदेशक सुरजान सिंह बडोदिया द्वारा पुरस्कृत किया गया। कार्यक्रम का संचालन संस्था प्रबंधक भवानी सिंह चौहान ने किया।

परीक्षा परिणाम के दिन विद्यालय परिसर में उन छात्रों के लिए सेलफी पॉइंट्स की भी व्यवस्था की थी जो अपनी उपलब्धियां पर क्लिक करना चाहते थे और उस पल को खुशी के साथ मनाना चाहते थे। विद्यालय की कला और शिल्प अपेक्षा शर्मा, शिक्षक तनु जांगिड और नेहा शर्मा ने छात्रों के लिए ये रचनात्मक सेलफी प्वाइंट बनाए ताकि वे और उनके माता-पिता इन यादगार पलों को कैद कर सकें और उन्हें संजो सकें।

अपहृत छात्र चौबीस घंटे में दस्तयाब, दो गिरफ्तार

टोक, (निस)। राजेश विद्यार्थी वृत्ताधिकारी टोक के सुपरविजन में कोतवाली थानाधिकारी भंवरलाल के नेतृत्व में टीम गठित करअपहृत छात्र को 24 घन्टे में अन्दर सकुशल दस्तयाब कर दो आरोपियों को गिरफ्तार किया गया तथा शेष आरोपियों को तलाश जारी है।

■ शेष आरोपियों की तलाश जारी, दोनों के खिलाफ अनुसंधान जारी

चचेरा भाई सोनु पुत्र सूखीराम मीणा को किराया के कर्मर आदर्श नगर टोक एसबीआई बैंक के सामने से चार लडके व एक लडकी बलेनो कार में अपहरण करके ले गये तथा सोनु के फोन से कॉल के फिरोती के 50000 रुपये बैंक खाते में डालने हेतु दबाव बनाकर पैसे नहीं डालने पर जान से मारने की धमकी दी।

संकुल स्तरीय संस्कार केंद्रों का वार्षिक उत्सव

चाकसू, (निस)। आसोलाई मोहल्ले में स्थित धर्मदास पुरी मंदिर में संकुल स्तरीय संस्कार केंद्रों का वार्षिक उत्सव दिनांक गुरुवार 4 अप्रैल 2024 को आयोजित किया गया। कार्यक्रम के मुख्य वक्ता बाबूलाल शर्मा, संस्कार केंद्रों के राजस्थान क्षेत्रीय के संगठन मंत्री रहे। कार्यक्रम की अध्यक्षता महंत हनुमान दास महाराज, मुख्य अतिथि किरण सांवरिया पार्षद, विशिष्ट अतिथि मुकुट रावत, सत्यनारायण सांवरिया थे। मुख्य वक्ता ने अपने उद्बोधन में छोटे-छोटे बालक-बालिकाओं को संस्कारित करने, सनातन धर्म और संस्कृति के संरक्षण और संवर्धन के प्रति जागरूक करने, मातृ-पितृ भक्त बालक बालिकाएं तैयार करने तथा सामाजिक समरसता के लिए संस्कार केंद्रों के महत्व पर प्रकाश डाला। इस अवसर पर चाकसू, चंदलाई और कोटखावडा आदर्श विद्या मंदिरों के भैया/बहिनो और चारों संस्कार केंद्रों के भैया-बहिनो ने सांस्कृतिक कार्यक्रम प्रस्तुत किये। चाकसू कस्बे सहित 113 भैया-बहिनो और अभिभावकों ने सहभागिता की। कार्यक्रम में स्थानीय उच्च माध्यमिक आदर्श विद्या मंदिर चाकसू के प्रधानाचार्य सुमेर सिंह शेखावत ने लोकसभा चुनाव 2024 में



टोक पुलिस ने छात्र के अपहरणकर्ताओं को गिरफ्तार किया।

इस पर विशेष टीम का गठन कर प्रकरण में कार्यवाही करते हुए अपहृत छात्र सोनु मीणा को अपहरणकर्ताओं से छुड़ाने हेतु तकनीकी साधनों व मुखबीरों से सूचना प्राप्त कर सातहला पुलिस नाकाबंधी करवायी जाकर, अपहृत छात्र

सोनु मीणा को ग्राम कुस्तला थाना रवाजना डंगर जिला सवाई माधोपुर के पास से सकुशल अपहरण कर्ताओं के कब्जे से मुक्त करवाकर दो अपरणकर्ताओं आकाश पुत्र धनपाल जाति मीणा 18 साल निवासी गरडवास

पुलिस थाना चोथ का बरवाडा जिला सवाई माधोपुर तथा मोहित कुमार पुत्र जयसिंह मीणा 21 साल निवासी ग्राम मनडेर पुलिस थाना टोडाभीम जिला गंगारुपसीटी को गिरफ्तार कर दोनों के खिलाफ प्रकरण कर अनुसंधान जारी है।

मालपुरा में विद्युत पोल से भिड़ी कार, बड़ा हादसा टला

मालपुरा, (निस)। नगरपालिका शहरी क्षेत्र में सदरपुरा रोड पर व्यास सर्किल के पास लगे विद्युत पोल से अनियंत्रित हुई स्कार्पियो कार की टक्कर के बाद करंट प्रवाहित विद्युत पोल हाईवोल्टेज विद्युत लाईन के पास धराशायी हो गया।

वहीं आमजन व पार्षद की सजकता से बड़ा हादसा होने से बाल-बाल टल गया। पार्षद नेहा विजय ने बताया कि नगरपालिका प्रशासन द्वारा शहर के सौन्दर्यकरण के लिये केकडी रोड, सदरपुरा रोड, ददू रोड पर सडक के बीचो बीच विद्युत पोल लगवा सौन्दर्यकरण तो करवा दिया गया लेकिन संवेदक द्वारा विद्युत पोल लगाने के दौरान प्रशासनिक व तकनीकी अधिकारियों द्वारा मापदण्ड व गुणवत्ता की जांच एवं मॉनिटरिंग नहीं करने से संवेदक ने विद्युत पोल नाम मात्र के सिमेन्ट पांडीशन बनाकर जमीन स्तर पर ही लगाने दिये। परिणामस्वरूप वाहनों की टक्कर तो क्या तेज हवा के झोंके से ही आगे दिने यह विद्युत पोल एक-एक कर धराशायी हो रहे है। बुधवार की रात्री को



पार्षद नेहा दिनेश विजय ने तत्काल विद्युत निगम के अधिकारी कर्मचारियों को मौके पर बुला सप्लाई बंद करवाकर पोल को हटाया।

सदरपुरा रोड पर करंट प्रवाहित विद्युत पोल स्कार्पियो की टक्कर से धराशायी हो गया। गनीमत रही कि पास से गुजर रही हाईवोल्टेज विद्युत लाईन अथवा फुटपाथ पर सो रहे गार्डियां लीहार परिवारों के झोपडों पर यह विद्युत पोल गिरने से बाल-बाल बच गया। सूचना पर मौके पर पहुंची पार्षद नेहा दिनेश

विजय ने तत्काल विद्युत निगम के अधिकारी कर्मचारियों को मौके पर बुला विद्युत सप्लाई बंद करवाकर पोल को हटाया। जिससे कोई बड़ा हादसा व जनहानि को रोकने में सफलता मिली। कमोबसे यही हाल अन्य विद्युत पोलो का है जो कभी भी किसी बड़े हादसे का कारण बन सकते है।

क्षतिग्रस्त एवं जर्जर अवस्था में टंकी, पेयजल के लिये ग्रामीण परेशान

कोटपूतली, (निस)। एक ओर जहाँ केन्द्र व राज्य सरकारें नल से जल जैसे नारे देकर घर-घर पानी पहुँचाने की विभिन्न योजनाओं के संचालन का दम्प भरती है। वहीं दूसरी ओर निकटवर्ती ग्राम भैसलाना के ग्रामीण पीने के शुद्ध एवं स्वच्छ पेयजल के लिये भारी परेशानी का सामना कर रहे हैं।

ग्रामीण धर्मसिंह भैसलाना, हेमराज सिंह, ओमप्रकाश सिंह व आकाश पारीक आदि ने बताया कि भैसलाना में पीएचडई विभाग द्वारा वर्ष 1990 में पानी की टंकी बनाई गई थी। जो पिछले 30 वर्ष से अधिक समय में क्षतिग्रस्त होकर आज बेहद जर्जर अवस्था में है। पहाडी पर बनी इस टंकी से गाँव में पानी की सप्लाई की जाती है लेकिन इस क्षतिग्रस्त टंकी में जहाँ जाले लगे हुये हैं। वहीं कोडे, मकोडे एवं गंदगी



पहाडी पर बनी इस टंकी से पानी की सप्लाई की जाती है लेकिन कीड़े, मकोडे एवं गंदगी होने से ग्रामीण गंदगी पानी पीने को मजबूर है।

का डेर है। जिससे ग्रामीण गंदगी पानी पीने को ही मजबूर है अन्यथा उन्हें

किलोमीटरों दूर से पीने का पानी लाना पडता है या फिर निजी खर्च से टैंकों

आग से दस ट्रोली चारा जला

मालपुरा, (निस)। उपखण्ड क्षेत्र के पचेवर थानान्तर्गत नगर गांव में गुरुवार को नाथू लाल रेगर के खेत में रखे चारे के ढेर में अचानक आग लग जाने से आसपास अफरा-तफरी मच गई। तेज हवा के वेग से एक ढेर में लगी आग पास ही रखे चारे के ढेर में भी आग लग जाने से आग विकराल हो गई। ग्रामीणों द्वारा पानी के टैंकों से आग को बुझाने का प्रयास किया। सूचना पर मालपुरा से पहुंची नगरपालिका दमकल पर तैनात कार्मिक अशोक शर्मा, शम्भौर, त्रिलोक, ने मौजूद ग्रामीणों के सहयोग से आग पर तो काबू पा लिया लेकिन तब तक आग से दस ट्रोली चारा जलकर राख हो गया।

स्वैच्छिक रक्तदान शिविर सात को

कोटपूतली, (निस)। कस्बे के खेडकी वीरभान रोड स्थित वार्ड नं. 01 में आगामी 07 अप्रैल रविवार को स्वैच्छिक रक्तदान शिविर का आयोजन होगा। कार्यक्रम संयोजक वार्ड पार्षद कृष्ण कुमार कोरोडिया ने बताया कि वार्डवासियों एवं मिशन जन सेवा टीम की ओर से रक्तदान शिविर आयोजित करवाया जायेगा।

फुलेरा में प्रथम महिला फिटनेस क्लब का उद्घाटन

फुलेरा, (निस)। क्षेत्र के पारंपरिक रूप से पितृसत्तात्मक समाज में महिलाओं के बीच स्वास्थ्य और खेल को बढ़ावा देने के उद्देश्य से क्षेत्र में महिलाओं के लिए पहला फिटनेस क्लब खोला गया है। कस्बे की सांभर बाईपास सडक स्थित आहूजा फिटनेस क्लब पर प्रातः 11:15 बजे नगर पालिका पार्षदा प्रेम आहूजा की अध्यक्षता में प्रथम महिला फिटनेस क्लब का उद्घाटन समारोह आयोजित हुआ।

इस दौरान कार्यक्रम के मुख्य अतिथि विश्व हिन्दू परिषद के जिलाध्यक्ष डॉ. पुखराज स्वामी रहे तो वहीं विशिष्ट अतिथि के रूप में बाँडी बिल्डिंग में गोल्ड मैडलिस्ट कशिश सैनी, बाँडी बिल्डिंग में 26 पदक विजेता 12 वर्षीय प्रांजल गौड, पार्षदा सामीराज कुमावत, भाजपा महिला मोर्चा अध्यक्ष पूनम कुमावत, गीता देवी, निशी आहूजा रही। कार्यक्रम में पण्डित ब्रह्मदत्त शर्मा ने वैदिक मंत्रोच्चार के साथ विशेष पूजा अर्चना करवाई। तत्पश्चात आंगतुक अतिथियों ने फीता काटकर प्रथम महिला फिटनेस

- विश्व में देश के लिए खेलें और अंतरराष्ट्रीय स्तर पर एक नया आयाम स्थापित करें : प्रांजल और कशिश
- बेहतर स्वास्थ्य के लिए शारीरिक रूप से फिट होना जरूरी है : प्रिया सैनी

क्लब का उद्घाटन किया। इस दौरान प्रशिक्षिका प्रिया सैनी ने बताया कि बेहतर स्वास्थ्य के लिए शारीरिक रूप से फिट होना जरूरी है। आज के बदलते हुए वैश्वीकरण के इस दौर में महिलाओं को खुद को अपने अस्तित्व को साबित करने और खुद को ऊंचा उठाने के लिए हर तरीके से तैयार होना अति आवश्यक है। कार्यक्रम में

व्यावर से पधारी 12 वर्षीय बालिका प्रांजल गौड का नन्ही सी उमर में बाँडी बिल्डिंग में लगभग 26 पदक जीतने पर और स्थानीय फुलेरा की लाडो कशिश सैनी को हाल ही में बाँडी बिल्डिंग में स्वर्ण पदक जीतने पर ताज पहनाकर और माल्यापण कर स्वागत अभिनंदन किया गया। इस अवसर पर दोनों ने ही कहा कि हमारा सपना है कि एक दिन हम विश्व में देश के लिए खेलें और अंतरराष्ट्रीय स्तर पर एक नया आयाम स्थापित करें।

वहीं कार्यक्रम को संबोधित करते हुए मुख्य अतिथि डॉ. पुखराज स्वामी ने कहा कि विश्व हिन्दू परिषद का भी लक्ष्य महिला सशक्तिकरण है। इसके लिए दुर्गा बाहिनी जैसे संगठन सक्रिय है। इस वजह से सभी को इस और भी ध्यान केंद्रित करना चाहिए। इस मौके पर कार्यक्रम का संचालन व्यापार महासंघ अध्यक्ष मनोज आहूजा के द्वारा किया गया। कार्यक्रम के अंत में संचालक शुभम आहूजा ने सभी आगंतुकों का आभार व्यक्त किया। इस अवसर पर अनेक लोग उपस्थित रहे।

संभागीय आयुक्त ने नामांतरण निरस्त किया

फुलेरा, (निस)। फुलेरा तहसीलदार द्वारा एक को दत्तक मानकर शेष वारिसों के पक्ष में खोला गया नामांतरण जयपुर न्यायालय संभागीय आयुक्त ने निरस्त कर दिया है।

उपरोक्त जानकारी देते हुए एडवोकेट महेश कुमार शर्मा ने बताया कि शार्दूलपुरा निवासी मोहन लाल चौधरी पुत्र लादूराम जाट द्वारा पेश किए गए नामांतरण प्रार्थना पत्र पर निर्णय करते हुए फुलेरा तहसीलदार द्वारा मंगल चन्द पुत्र लादूराम को हीरा लाल के दत्तक (गोद) बताकर शेष वारिसों के नाम नामांतरण खोल दिया था। जिसे मंगल चन्द की विधवा पत्नी सरोज देवी ने व अन्य वारिसों ने न्यायालय संभागीय आयुक्त जयपुर को जरिये एडवोकेट महेश कुमार शर्मा के द्वारा चलेज किया गया। जिस पर अधिवक्ता महेश शर्मा द्वारा रखे गए कानूनी बिन्दुओं को स्वीकार करते हुए पंचों द्वारा लिखे गए गोद-नामे को वेध गोद का प्रमाण नहीं होने तथा गोद की शर्तों का पालन नहीं होने के कारण मंगल चन्द को हीरा लाल के गोद नहीं माना और तहसीलदार द्वारा खोले गए नामांतरण को निरस्त

- फुलेरा तहसीलदार द्वारा एक को दत्तक मानकर शेष वारिसों के पक्ष में खोला गया था नामांतरण

करते हुए तहसीलदार फुलेरा को निर्देशित किया कि मंगल चन्द जाट पुत्र लादूराम जो लादूराम जाट का वैध वारिस है।

इसलिये लादूराम को समस्त भूमि का नामांतरण लादूराम के सभी वारिसों के नाम खोला जाये। मंगल चंद के वारिसों को अपने दादा की जमीन पर जन्म से अधिकार है। इसी क्रम में कानूनी विषय पर एडवोकेट महेश कुमार शर्मा ने बताया कि दत्तक सम्बंधित दस्तावेज वैध होने चाहिये। दत्तक का रजिस्ट्रेशन होना अनिवार्य है, पंचों को कोई अधिकार नहीं है किसी के पुत्र को इस तरह गोद भेजने का दत्तक का कानून बना हुआ है। वहीं आगे बताया कि मोहन लाल द्वारा पेश किए गए दस्तावेजों को संभागीय आयुक्त से कूटरचित माना है।

दो इनामी आरोपी गिरफ्तार

गोविंदगढ़, अलवर, (निस)। गोविंदगढ़ में गुरुवार को पुलिस द्वारा लोकसभा आम चुनाव 2024 के मध्य नजर विशेष अधिमान की कार्रवाई की जा रही है। अलवर जिला पुलिस अधीक्षक आनंद शर्मा के निर्देश अनुसार वांछित आरोपियों की धर पकड़ अधिमान एसपी आनंद शर्मा के आदेश द्वारा टीम गठित कर मथाना प्रभारी गोविंदगढ़ मुकेश मीणा ब्रुजेश कुमार कांस्टेबल राजेंद्र कांस्टेबल धीरेंद्र सिंह कांस्टेबल रजनीश कांस्टेबल श्रीनाथ कांस्टेबल गोपीचंद कांस्टेबल रामेश्वर कांस्टेबल सहायक उप निरीक्षक रूपचंद द्वारा वांछित आरोपियों को गिरफ्तार किया गया। आम सिंह पुत्र भववान सिंह जाति पाटला सिख 30 वर्ष निवासी पुन्या थाना सीकरी जिला डींग रणजीत सिंह पुत्र अमरकी सिंह निवासी सीकरी उम्र 33 साल जाति पाटला सिख थाना सीकरी जिला डींग जिसके ऊपर 1000 की इनाम रखी गई थी पुलिस गोविंदगढ़ ने गिरफ्तार कर कोर्ट में पेश किया।

सार-समाचार

पुण्यतिथि पर स्कूल बैग का वितरण



कोटपूतली, (निस)। ग्राम पवना अहीर स्थित मूलचंद प्रभुदत्त राजकीय उच्च माध्यमिक विद्यालय में कार्यरत वरिष्ठ सहायक मधु यादव ने अपने पिता स्व. महावीर प्रसाद यादव पर्यावरण प्रहरी की 13वें पुण्यतिथि पर विद्यार्थियों को स्कूल बैग का वितरण किया। गौरतलब है कि शिक्षक स्व. महावीर प्रसाद यादव निवासी शुक्लावास द्वारा शिक्षण के साथ-साथ पर्यावरण प्रहरी के रूप में दूर-दूर तक हजारों पेड़ पौधे लगाकर पानी देने व पशु-पक्षियों के लिए परिडे बांधने का पुण्य कार्य करते रहे हैं। प्राचार्य महेश चंद यादव ने कहा कि स्व. महावीर प्रसाद यादव शिक्षक के अलावा पर्यावरण के प्रति बेहद संवेदनशील व्यक्ति थे।

कांग्रेस प्रत्याशियों को जिताने का आव्हान

चाकसू, (निस)। पोसीसी सदस्य व चाकसू कृषि उपज मंडी के चेयरमैन हरिनारायण चौधरी के नेतृत्व में राजस्थान युवा कांग्रेस के प्रदेश अध्यक्ष व संग्राम विधायक अभिमन्यु पुनिया व युवा कांग्रेस के पूर्व प्रदेश अध्यक्ष व लाडनू विधायक मुकेश भाकर व चाकसू के पूर्व विधायक वेदप्रकाश सोलंकी का चाकसू विधानसभा के शिवदासपुरा टोल प्लाजा पर साफा बंधवाकर एवं माल्यापण कर भव्य स्वागत किया। इस मौके पर वरिष्ठ कांग्रेसियों ने कार्यकर्ताओं से एकजुटता के साथ आगामी लोकसभा चुनाव में कांग्रेस प्रत्याशियों को जिताने का आव्हान किया। इस मौके पर उपप्रधान चाकसू मुकेश बरखेडा, कादेडा सरपंच श्रवण मीना, थली सरपंच शिवराज गुर्जर, तामडिया सरपंच मुकेश चौधरी, मन्नालाल मीना पंचायत समिति सदस्य, कमलेश गौरा अध्यक्ष युवा जाट महासभा, एनएसयूआई के शंकर गौरा, युवा कांग्रेस उपाध्यक्ष चाकसू रामसिंह गुर्जर, सरदार गुर्जर, अवतार खटाना लखाडिया, किसान नेता बजरंग लाल गौरा, कालूराम शर्मा रामपुरबास गोनेर, लालाराम रुंडला तितरिया, राधाकिशन चौधरी, अंबालाल चौधरी रूपवास, गिरिराज निठारवाल सरस्वतीपुरा, अशोक पुनिया, हरि यादव सेवापुरा, अशोक चौधरी किरतपुरा, एमके चौधरी बाजडोली, विकास गौरा, सांवरमल मांढी, युवराज चौधरी व सैकडों कांग्रेस के कार्यकर्ता मौजूद रहे।

चाकसू में मुख्यमंत्री का रोड शो आज

चाकसू, (निस)। मुख्यमंत्री भजन लाल शर्मा शुक्रवार को दौसा लोकसभा क्षेत्र से भाजपा के सांसद प्रत्याशी कन्हैया लाल मीणा के समर्थन में क्षेत्रीय विधायक रामावतार बैरवा के नेतृत्व में रोड-शो करेंगे। भाजपा नगर अध्यक्ष रामधन सैनी ने बताया कि मुख्यमंत्री का रोड शो कार्यक्रम शुक्रवार को शाम 5 बजे कोटखावडा मोड़ अंबेडकर सर्किल से शुरू होगा जो मुख्य बजार से निकलता हुआ गांधी स्मारक रोड होते हुए फागी रोड होते हुए पुलिस थाने के सामने भाजपा प्रत्याक्षी के चुनावी कार्यालय पर पहुंचकर जनसभा में बदल जाएगा। जहां कार्यकर्ताओं एवं आम जन को संबोधित कर भाजपा के समर्थन में मतदान करने की अपील की जाएगी। कार्यक्रम को लेकर भाजपाइयों ने आवश्यक बैठक आयोजित कर सभी तैयारियों को अंतिम रूप दे दिया है। वहीं आमजन की ओर से रोड शो के दौरान जगह-जगह मुख्यमंत्री शर्मा का स्वागत किया जाएगा। वहीं सुरक्षा के मध्य नजर क्षेत्र में मुख्यमंत्री के रोड शो के रूट को एडिशनल डीसीपी पारस जैन, एसपी चाकसू सुरेन्द्र सिंह, थाना प्रभारी कैलाश दान ने बारीकी से देखा और संबंधित अधिकारियों को सुरक्षा के पर्याप्त इंतजाम करने हेतु आवश्यक दिशा निर्देश दिए।

युवाओं ने स्वैच्छिक रक्तदान किया

कोटपूतली, (निस)। यहाँ के राजकीय बोडीएम जिला किस्सालय के ब्लड में जाते रक्तमणि अधिमान में गुरुवार को रोड पुत्र रामावतार छीपी निवासी ग्राम बासकरणावत बानसूर, मधुर पुत्र मुकेश गोयल निवासी मौहल्ला सराय व सचिन पुत्र हनुमान गुर्जर निवासी ग्राम पनियाला ने स्वैच्छिक रक्तदान किया। उल्लेखनीय है कि रक्तमणि अधिमान में प्रतिदिन एक या आवश्यकता पडने पर एक से अधिक युवक-युवतियों द्वारा स्वैच्छिक रक्तदान किया जाता है तथा रक्तदाता के प्रति सम्मान प्रकट करने हेतु उसे रक्तमणि का नाम प्रदान किया जाता है। रक्तमणि अधिमान से पीडित, असहाय एवं जरूरतमंद मरीजों को पदम मिल रही है। ब्लड बैंक में सभी रक्त समूहों की सदैव उपलब्धता एवं आमजन में रक्तदान के प्रति जागरूकता लाना ही रक्तमणि अधिमान का उद्देश्य है। इस दौरान राजेश सराधना, महेंद्र गुप्ता, कालूराम सराधना व हनुमान प्रसाद समेत अन्य मौजूद रहे।

फौजीराम जयपुर ग्रामीण लोकसभा प्रभारी

कोटपूतली, (निस)। अखिल भारतीय कांग्रेस कमेटी अनुसूचित जाति विभाग के राष्ट्रीय अध्यक्ष राजेश लीलोठिया ने राष्ट्रीय प्रभारी के राजू के निर्देशानुसार ग्राम कल्याणपुरा खुर्द निवासी पूर्व जिला पार्षद प्रत्याशी व कांग्रेस एससी विभाग के प्रदेश कार्यकारिणी के विशेष आर्मेजित सदस्य फौजीराम आर्य को लोकसभा चुनाव के लिये जयपुर ग्रामीण लोकसभा का प्रभारी नियुक्त किया है। उपरोक्त नियुक्ति पर फौजीराम ने राष्ट्रीय अध्यक्ष लीलोठिया, प्रभारी के राजू, पीसीसी अध्यक्ष गोविन्द सिंह डोटासरा, पूर्व सीएम अशोक गहलोत, पूर्व डिप्टी सीएम सचिन पायलट, एससी विभाग के प्रदेशाध्यक्ष रामेश्वर चावरिया व कांग्रेस नेता देव कसाना का आभार व्यक्त किया है। इस मौके पर राजीव कसाना, सरपंच शीशराम दायमा, सुशील रेण्वा, अनूप शर्मा, सतीश आर्य, सुनील दत्त, ओमी कसाना, सुखराम खटाना, डॉ. डी.पी. आर्य आदि ने बधा दी।

नदीम पठान प्रभारी नियुक्त

मनोहरपुर, (निस)। जयपुर जिला कांग्रेस कमेटी जयपुर देहात अध्यक्ष गोपाल लाल मीणा ने प्रदेश में लोकसभा चुनावों के मध्य नजर जयपुर जिला कांग्रेस कमेटी जयपुर देहात द्वारा नदीम पठान को शाहपुरा विधानसभा क्षेत्र का प्रभारी नियुक्त किया गया है। पठान को शाहपुरा विधानसभा क्षेत्र का प्रभारी नियुक्त होने पर उनके निवासी स्थान आंधी व शाहपुरा में खुशी की लहर दौड़ गई है। उनको साफा बंधवाकर और मिटाई खिलाकर भव्य स्वागत किया।

मतदाता जागरूकता रैली व नारा लेखन आयोजित

- ग्रामीणों को मतदान के प्रति जागरूक किया

रहा है। इसी क्रम में राजकीय अम्बेडकर छात्रावास सामाजिक न्याय एवं अधिकारिता विभाग कोटपूतली में गुरुवार को मतदाता जागरूकता कार्यक्रम आयोजित किया गया। कार्यक्रम में मतदान के प्रति स्वयं, अपने परिवारों, रिश्तेदारों, आसपास पड़ोस के लोगों व आमजन को मतदान के लिये जागरूक करने की बात कही। इस दौरान विभागीय कार्मिक, छात्रावास के विद्यार्थी समेत अन्य मौजूद रहे। इसी प्रकार ग्राम बनेटी स्थित राजकीय अम्बेडकर छात्रावास में जागरूकता रैली निकाल कर लोगों को मतदान के प्रति जागरूक किया गया।